

మండలిమనసు చెడ్డమనిషి

అ వేళ ఆకాశంలో చంద్రుళ్ళేడు—

ఎంచేతంపే అమావాస్య కాబట్టి :

3 వేళ వూళ్ళో చాలామంది ముఖాల్లో చిర్నవ్యుల్లేవు — ఎంచేతంపే వూళ్ళో బియ్యం, సుఖం స్థాకులో లేవు కాబట్టి :

ఆ వేళ బీచిలో మనుషులూ లేరు!—

వర్షాకాలం కాబట్టి :

కాని ఎవరున్నా లేకపోయినా బీచిలో గట్టు దగ్గర సూదుల్లాటి చిన్న చినుకుల్లో తడుస్తూ, పొంగుతూ అరుస్తున్న సముద్రంవైపు చూస్తూ, అక్కడలేని దేవుణ్ణి వూహించుకుంటూ, “ఎవయ్యా బాబూ? ఏవిటి న్యాయం?” అని మొగమాటంగా దేవుణ్ణి కసురుతున్న నాగరాజు మాత్రం వున్నాడు.

* * *

నాగరాజు పుట్టి పాతికేళ్ళయింది.

వాళ్ళమ్మ చచ్చిపోయి ఇరవై యేళ్ళూ, వాళ్ళనాన్న పారిపోయి పదిహేనేళ్ళూ, మనసు పెరిగి పదేళ్ళూ అయాయి. నాగరాజుకి స్వయానామామయ్య, అతనికి మిగిలిన భూవుల్ని, స్వాధీనంచేసుకొని అతనికిరవైరెండేళ్ళ వయసొచ్చేదాకా తిండిపెట్టి, బియ్యేచదువు చెప్పించాడు. అప్పట్లో ఆయన మంచివాడు. కాని, మంచితనం, సుఖం, మంత్రుల వాగ్దానాలు, ఇవేవీ శాశ్వతం కావు కాబట్టి మిగతావాట్లాగే ఆయన మంచితనం కరిగి కరిగి, అఖరికి అవిరైపోయింది. ఆ అవిరి అలా మెల్లిగా పైకెగిరి పోతున్నపుడాయన నాగరాజుని పిల్చి-

“ఒరేయబ్బీ! నీ చేతికి డిగ్రీ వచ్చింది. నా కార్పొరేటర్ య్యే వయసొచ్చింది. నా పెద్ద కూతురికి పెళ్ళి దొచ్చింది. దేశంలో చూస్తే కరువొచ్చింది. నీ భూవుల్లెబ్బు అయిపోయి ఏడాదవొచ్చింది.

శ్రీ రంగం రాజేశ్వరరావు

అంచేత....నా బాధ్యతేదో అయిపోయింది.

మరంచేత నువ్వు ఈ డిగ్రీ తీస్కొని, వెళ్ళి వూరు మీద పడు. పడి ఉద్యోగం వెతుక్కో! నీ కాళ్ళ మీద నువ్వు నిలబడి, మంచి పేరు సంపాదించుకో! అప్పుడప్పుడూ కన్సిస్టాండు: ఆఁ అంతే! వెళ్ళు! "అని మెత్తగా, గట్టిగా.... అందంగా, వికారంగా - చెప్పి (లే)నట్టు చెప్పాడాయన.

నాగరాజు ఆమన ఆశీర్వాదం, డిగ్రీ తీస్కొని వెళ్ళిపోతాడు మనుకొంటుండగానే సుమతి నాగరాజు కడుగు వచ్చి నిల్పింది. సుమతి నాగరాజు మామయ్యకి రెండో కూతురు. సుమతికి పదిహేదేళ్ళే అయినా, పాతాల్ని, నవలల్ని, లోకాన్ని, బాగా చదివింది.

అప్పుడా అమ్మాయి కళ్ళలో సగం నీళ్ళు నింపుకొని,

"బావా" అని రుద్ద కంఠంతో పిలిచింది.

నాగరాజుకీ ఒక్కమారు ఏడుపొచ్చేసింది.

"వెళ్ళిపోతున్నావా బావా?" అంది సుమతి.

నాగరాజు సుమతివైపు చూశాడు. తనతోబాటు పదహారేళ్ళు పెరిగిన, అందమైన సుమతివైపు, అన్నేళ్ళ నుంచి తన్ను వెంటాడిన కళ్ళవైపు చూశాడు. చూసి,

"బాను సుమతి! వెళ్ళిపోతున్నాను" అని బావురుచున్నాడు నాగరాజు.

సుమతి కూడా ఏడ్చింది. పదిహేదేళ్ళ వయస్సొచ్చిన ఆ అందమైన కళ్ళలోంచి పదిహేదేళ్ళపాటు దాక్కొన్న నిజమైన కన్నీళ్ళు కారిచున్నాయి.

"బావా! చిన్నప్పటినుంచి ఆడుకున్నాం. పాడుకున్నాం. చదువుకున్నాం. కలిసి మెలిసున్నాం. ఈ అనుబంధాల్ని తెంపేసుకుని, కన్నీళ్ళునీ, జ్ఞాపకాల్ని, నాకొదిలేసి వెళ్ళిపోతున్నావా బావా?" అంది సుమతి.

ఆమె అలా ఏడుస్తూ అంటే నాగరాజుకి నాలుగేళ్ళు క్రితం చూసిన దేవదాసు సినిమాలో 'పార్వతి' జ్ఞాపకం వచ్చింది.

కాని 'దేవదాసు'ని జ్ఞాపకం తెచ్చుకోవల్సింది తన విషయంలోనే నన్న ఆలోచన రాలేదు.

అప్పుడు, నాగరాజు సుమతిని కొగలించుకొని ఓవారుదామను కున్నాడు. దైర్యంగా కథల్లో లాగ ఆమె జ్ఞాపకం చేత్తోనూ, బుగ్గల్ని పెదవుల్తోనూ నిమరుదామనుకొన్నాడు.

కానీ ఏవీ చెయ్యలేకపోయాడు.

"ఈ వూళ్ళోనే వుంటానుగా! వస్తూంటానే సుమతి!" అని మాత్రం చెప్పి గలిగాడు. చెప్పి, ఏడుస్తూనే, గేజుదాటి వచ్చేసి, సుమతిని, ఆ ఇంటిని - తనూ సుమతి కలిసి నాటి, పెంచి పెద్దచేసిన గులాబీ మొక్కని దీనంగా చూసి, కన్నీళ్ళతోనూ, బరువైన గుండెతోనూ వచ్చేశాడు. వచ్చేసే ముందు "నీ మనసు మంచిది బావా! నాకు తెలుసును నువ్వు నాకన్యాయం

చెయ్యవని" అంది సుమతి. ఆ మాట లామె అర్పష్టంగా అనుకోడం వల్ల నాగరాజుకి వినబళ్ళేదు.

* * *

నాగరాజు చావ(న్యాయ)గా చాలా అందంగా వుంటాడు. అతని మంచి తనం అతనికన్న అందంగా ఉంటుంది. కాని_అతని మంచితనాన్ని ఎవరూ అర్థం చేసుకోలేదనే అతని బాధ....

నాగరాజు తెనిమిదేళ్ళ వయసులో, నాలుగో క్లాసులో వున్నప్పుడు, తనంటికి నాలుగిళ్ళ అవతల వున్న సూరి గాడు ఏడుస్తూకాసు కొచ్చేడు. అప్పుడు "ఏరా! సూరీ! ఎందు కేడుస్తున్నావ్! నీ కష్ట వే(విదో) మాతో చెప్పరా!" అనెవరూ అడగలేదు. అందువల్ల, ఏ సానుభూతి లేక సూరిగాడి ఏడుపు బాగా జాలి పుట్టిచేలా వుంది. అసలు సాధారణంగా సూరిగాడితో ఎవరూ మాట్లాడరు. ఋరదలో తడిసినట్టుండే బట్టల్ని చాలామందికి వెధవాయిత్వం చూపించే వాడి అమాయకమైన ముఖం చూసి జాలిపడరు. ఎప్పు డెవరు మాట్లాడినా "మీ నాన్నెవర్రా? ఎక్క డున్నాడురా?" అనడిగి, వాడికి ఏడుపు తెప్పించి వాళ్ళు నవ్వుతారు.

నాగరాజుకి మాత్రం సూరిగాడిమీద సానుభూతి తాడి చెట్టులాగ పెరిగి పోయింది. మల్లెతీగలా అల్లుకు పోయింది. అప్పుడు వాడి దగరగా వెళ్ళి "సూరీ!" అని నెమ్మదిగా పిలిచాడు. సూరిగాడు పలకలేదు. వాడి కళ్ళమీద పెట్టుకున్న రెండు

చేతులోనూ ఓ చెయ్యిని మెల్లగావూప "ఒ రే య్! ఎందుకేడుస్తున్నావురా?" అనడిగాడు నాగరాజు. దాంతో సూరిగాడింకా జోరుగా ఏడ్చేడు. ఆఖరికి నాగరాజ్చేత బాగా ఓదార్చబడ్డాక ఏడుస్తూనే "పలక పగిలిపోయింది..." అని చెప్పేడు. నాగరాజుకింకా జాలెక్కువయింది. సూరిగాడి భుజంమీద చేయి వుంచి ఓ నిమిషమాలోచించి "పోనీ లేరా, ఏడవకు. నా పలక తీసికోలే! దానికే(విటి)?" అన్నాడు నాగరాజు. సూరిగాడు ఏడవడం మానేశాడు. నాగరాజువంక ఆశ్చర్యంగా చూసేడు. ఆచూపెలాగుండంటే - దొరికిపోయానని ఏడుస్తున్న సాకిసాను నైవికుణి మనవాళ్ళ క్షమించి అతనికన్నంపెట్టి, గెడ్డం నిమిరినప్పు డతనుచూసిన చూపులాగుంది. "నిజంగానే!" అన్నాడు సూరిగాడు.

"నిజవేలా" అన్నాడు నాగరాజు నవ్వుతూ.

ఆ తరువాత మేష్టారు క్లాసులో పలక లేని కారణపడిగితే పలకలేని నాగరాజుని బెత్తంతో బ్రెన్ గన్నంత పోర్చుతో కొట్టినప్పుడు, తను చేసిన త్యాగపు విలువలో ఆ దెబ్బలు నొప్పిట్టినా, ఆ నొప్పిలో బాధతోబాటు కాసింతానందం కూడ తోచింది. కాని ఇంటికెళ్ళిం తర్వాత కనబడ్డ తట్టు, వినబడ్డ తిట్లు, ఆ తర్వాత క్లాసులో వాళ్ళందరూ తనను వెలేసినట్టుచూసిన చూపులూ తన త్యాగానికి విపరీతమైన విలువ కట్టేయి. తను చేసింది మంచి పనని నాగరాజుకి తెలుసు. కాని



అందువల్ల ఇన్ని చెడ్డలదుగుతాయని తెలీడు. జీవితం గురించి ఏదీ తెలిసే వయస్సు కాకపోయినా, ఆ సంఘటన నాగరాజు హృదయమీద చెరగని ముద్ర వేసింది.

అప్పట్నుంచీ, నాగరాజుపై పాలు నీళ్ళతో కలిసి పోయినట్లు మంచి తనంతో కలిసిపోయాడు. మంచితనం తోనే పెరిగేడు. మంచితనంతోనే వున్నాడు. తాని...ఎవరూ అర్థం చేసు

కోవి తన మంచితనం గురించి ఆలోచించినప్పుడల్లా నాగరాజుకి ఏడు పొచ్చేది. ఎవరితోనూ చెప్పకుండా వొక్కడే ఏడ్చి మళ్ళీ సంతృప్తిగా తన మంచితనాన్ని తలుచుకొని చిన్నగా ఇంకా సంతృప్తిగా నవ్వుకొనేవాడు.

* * *

నాగరాజు బియ్యే రెండో సంవత్సరంలో వుండగా వోసారి క్లాసు లేనందు వల్ల కాలేజీ ఆవరణ మధ్యనున్న చెట్టుకింద నిల్చొన్నాడు. ఆ చెట్టుకిందనిల్చానే వాళ్ళంపే ప్రిన్సిపాల్ గారికి, అమ్మాయి లికి, లెక్చరర్లకి - ఎవ్వరికి పడదు.

చెట్టునీడ చల్లగా, అందంగా వుంది, బైట ఎండ వేడిగా, ఘాటుగా వుంది. ఆ ఎండలో వొకమ్మాయి నడిచి గరల్స్ రూమ్ పక్కకు వెళ్ళిపోతూంది. ఆ అమ్మాయి తన క్లాస్ మేచేనని నాగరాజుకి తెలుసు. ఆ అమ్మాయి చాలా అందంగా వుంటుంది. ఆ సంగతే మళ్ళీ అని “కదు గురూ,” అనన్నాడు నాగరాజు పక్కనున్న మరో కుర్రాడు. నాగరాజు మొహమాటంగా నవ్వేసి పూరుకొన్నాడు.

ఇంతలోనే “ఓ రే య్ ! వెళ్ళి పోతోంది వేగం.” అన్నా రెవరో. మరుక్షణం ఓ తెల్లని కాగితంతో తయారైన రాకెట్టు సూటిగా దూకు కొంటూవెళ్ళి ఆ అమ్మాయి జాకెట్టు మధ్య పడింది. అందరూ గట్టిగా నవ్వారు. నాగరాజు మాత్రం గాభరా పడ్డాడు. ఆ గాభరా భయంవల్ల, ఆ అమ్మాయిమీద జొలి వల్లో, మరి దేని

వల్లో తెలియలే దతనికి. ఆ తర్వాత నాగరాజు చాలా బాధపడ్డాడు. కేవలం ఆ అమ్మాయిమీద రాకెట్టు పడ్డందు క్కాదు.

అలా రాకెట్టు పడ్డ తర్వాత, ఆ అమ్మాయి ఆగిపోయింది. నేలమీద పడ్డ రాకెట్టువైపు, తర్వాత చుట్టూ చూసింది. అవమానంతో క్రుంగిపోయి నటయిన తర్వాత, ఆ అమ్మాయి కళ్ళలో నీళ్ళు మెరిసినట్టు నాగరాజు హించుకున్నాడు.

అరంలేని ఆ బాధ గురించి నాగరాజు సానుంకాలం, రాత్రి ఆంకా బాధ పడుతూ ఆలోచించాడు.

పర్యవసానంగా ఆ మర్నాడు సాయంత్రం బస్సుకోసం నిల్చున్న ఆ అమ్మాయి దగ్గర కెళ్ళి దైర్యం చేస్కొని పొడిదగ్గు దగ్గాడు. ఆ అమ్మాయి నాగరాజు వేపు చూసింది. నాగరాజు వేస్కొన్న గొట్టం పేంటు, టీ షర్టు చూసి, ఆ తర్వాత నాగరాజు కళ్ళలోకి, ‘చెట్టుకింద మనిషి’ని చూసి నట్టు కోపంగా, దైర్యంగా ‘ఏవీట’న్నట్టు చూసింది.

నాగరాజు నోటంట మాట రాలేదు. ఇరుకైన పేంటులో కాళ్ళు, టీ షర్టు లోపల గుండెలూ వొణుకుతున్నాయి కాని.... ఏదో వొకటి చెప్పి వచ్చే య్యాలి. లేకపోతే అందరూ నాగరాజు వేపే చూస్తున్నారు ...

“నిన్న .. రాకెట్టు.... మీ మీద.... వేశారు. ఏవీఁ అనుకోకండి.... నేను కాదు కాని....,”

కంగరూ, భయం కలిపి వెలి
బుచ్చిన ఆ ధ్యనులకి ఆ అమ్మాయి
మరీ కోపంగా చూసింది. అందంగా
వికటంగా నవ్వింది.

“హంః సిగులేపోతే సరి! మీకు
మరో సంవత్సరంలో డిగ్రీ వస్తుంది.
ఇంకా ఇరుకైన పేంట్లొస్తాయి. కాని
లేని సంస్కారం మనసూ రావు. పైకి
మంచిగానే వుంటారు. మీ లాంటి
చెడ్డవాళ్ళనీ, రాడిలనీ, నేనే కాదు ...
ఎవరూ క్షమించలేరు. అంతే, వెళ్ళి
పోండి, ఇకమీద మీకు బుద్ధిస్తే
మంచిదే. కాని రాదని నాకు తెలుసు!
వైజాక్కిస్టిలు స్థాంటయినా వస్తుంది
గాని మీకు బుద్ధిరాదు” అం దా మె
జోరుగా....

నాగరాజు మొదట విపరీతంగా
వోణికిడు. తర్వాత భయపడ్డాడు. ఇంకా
ఎక్కువ ఆశ్చర్య పడ్డాడు. భయంగా,
ఆశ్చర్యంగా చూశాడు. కన్నీళ్ళకోడిగ్రీ
తక్కువగా ఏడ్చేడు.

అక్కణ్ణించి వచ్చేశాడు. ప్రతిచిన్న
విషయానికి పెద్దగా విచారించే నాగ
రాజుకి ఆ సంఘటన, ఆ మర్నాడే
విషయం తెల్సినతన స్నేహితు
లందరూ పెట్టిన చీవాటూ, బూతుపేర్లు
బాగా బాధపెట్టాయి. కనిపించని
కన్నీరు కళ్ళలో మసగా పుట్టి,
మన్నని, తెల్లని బుగ్గల మీదుగా
పాకి, గడ్డం పక్కనుంచి జొరిటిష్టరు
రంగులో కలిసిపోయింది. చాలాసార్ల
లాగే మనసు బావులేని నాగరాజు,
ఆ పొద్దున్న క్లాసులూ, మధ్యాహ్నం
భోజనం మానేశాడ. సాయంత్రం

అవనిచ్చి మనసులో బాధ కొంచెమైనా
మాసి పోతుందని బీచి కెళ్ళాడు.

బీచిలో చల్లగా వుంది. స(వుద్రం
మనసులో బాధలా విశాలంగా వుంది.
నీ కోసం ఎవరు బాధపడ్డా లేక
పోయినా నేనున్నా నన్నట్లు ఇంకా
కొత్తగానే వున్న ‘పాత’ లైట్
హోసుంది. ఎప్పట్లాగే వెలగని మునిసి
పల్ దీపాలూ, ప్రతి అర నిమిషానికి
పడుతున్న వెర్చిలైటూ వున్నాయి.

నాగరాజు ఇసకలో కెళ్ళి కూర్చు
న్నాడు. ఆకాశంవేపు చూశాడు.
ఆకాశం, స(వుద్రంలాగే విచార
మంత విశాలంగా వుంది. చంద్రుడూ,
నక్షత్రాలూ, లైట్ హోసూ, ఘోరంగా,
భయంకరంగా ఏడుస్తున్న స(వుద్రపు
కెరటాలూ, అన్నీ విచారంగానే వున్న
ట్టున్నాయి. అప్పుడు నాగరాజు విచారం
గానే కళ్ళు మూస్కొన్నాడు. “భగ
వంతుడా! నేను చేస్తున్న వన్నీ
మంచి పనేనని నాకు తెలుసు.
చెడ్డపను చేయకపోయినా అంద
రికీ చెడ్డవాడినిలాగే కనబడుతున్నాను.
చిన్న పుట్టుంచి చేసిన మంచి
పన్నన్నీ అందరికీ చెడ్డ పనుల్లాగే కన
పడుతున్నాయి. ఆలాగని, ఇలాంటిపను
చేయడం మానలేనేమో! బనా వీళ్ళంతా
మనుషులు! వీళ్ళకన్నా బాగా నాకన్నీ
తెలుసు. వీళ్ళందరికీ నన్నర్థంచేసుకునే
మనసుల్నియ్యి! నాకొంచెం అదృ
ష్టాన్నియ్యి. నువ్వే నన్ను కాపాడు.”
అని దేవుణ్ణి అతి అమాయకంగా
ప్రార్థించాడు నాగరాజు.

ఆ తర్వాత, తనకున్న మంచి మన

సుని, చేసిన మంచి పనుల్ని, కలిగిన చెడ్డ ఫలితాల్ని ఊహించి అతిదీనంగా నవ్వుకున్నాడు నాగరాజు.

* * *

ఇంతలోనే నాగరాజు భుజంమీద ఎవరిదో చెయ్యి పడ్డది.

నాగరాజులిక్కి పడ్డాడు.

పక్కనే చతికిలబడ్డ ఆకారం వైపు చూశాడు, గళ్ళ పర్ణా, ఆరవి ధీర్మవ్యా, గీసేసి సరవత కొంచెం వెరిగిన మీసాలూ, వున్న గుర్నాదాన్ని చూసి "గుర్నాధవా!" అని లేవబోయాడు నాగరాజు,

గుర్నాధవంపే కాలేజిలో కొత్తగా చేరిన లెక్చరర్ల కతను అరివీర భయం కరుడు. అమ్మాయిల పాలిట దుశ్శాసనుడు. అతను సాధారణంగా కాలేజీకి రాడు. మొదటి రోజుల్లోనే వస్తాడు. వచ్చి కొత్త లెక్చరర్లనీ, అమ్మాయిల్నీ 'ఓ చూపు' చూసి వెళ్లిపోతాడు. ఆ తర్వాత మరేవీరి పస్టేక పోయినా, తోచక పోయినా కాలేజీకి వస్తాడు. ఐనా అందరూ అతనికి తెలుసు. అందరికీ అతను తెలుసు. అమాయకులూ, పయసులో చిన్నవాళ్ళూ ఐన స్టూడెంట్ల తని దైర్యం గురించీ, అద్వైత చర్చ గురించి కథలుగా చెప్పకుంటారు.

అలా...., భయపడి లేచి పోబోతున్న నాగరాజుమ్మాసి, "కూర్చో వయ్యా రాజు! నీకోసవే వెతుక్కుంటూ వస్తున్నాను. నీతో మాట్లాడాలి. కూవో." అన్నాడు.

నాగరాజు కూర్చున్నాడి.

జేబులోంచి సిగరెట్టు పెట్టె, అగి పెట్టె, జీడిపప్పు పేకెట్టు తీశాడు గుర్నాధం.

"చూడు, బాబ్బీ, ఈ జీడిపప్పు తిను. ఈ సిగరెట్టు కాల్చు. జీడిపప్పు తొక్కులూ, కాల్చేసిన తరువాత సిగరెట్టు పారయ్యే! కాని నే చెప్పబోయే మాటలు మాత్రం బతికున్నంతకాలం జాగ్రత్తగా గుండెలో దాచుకో!" అని గుర్నాధం జీడిపప్పు, సిగరెట్టు, అగి పెట్టె నాగరాజు చేతికిచ్చాడు.

ఎప్పుడూ సిగరెట్టు కాల్చని నాగరాజు, కొంచెం జీడిపప్పు తిని సిగరెట్టు వెలిగించాడు.

"నాగరాజూ! ఇవాళ నే నలా కాలేజీ కెళ్ళేను. అంతా విన్నాను.... నిన్నేవీరి చేయను భయపడకు. అది సరే! కాలేజీ కెప్పుడూ రాకపోయినా, నీ మనసూ, అంతరం నాకు తెలుసు. నువ్వొట్టి వెర్రీపీనుగవి.... ఏవీరి అనుకోకు ఇలా అంటున్నానని, ముందు నా కథ విను...."

నేనూ నీలాగే మంచిగావుండేవాణి. నాసుఖాలూ, అవసరాలూ త్యాగంచేసి ఇంకోడికి సహాయం చేసేవాణి. అయితే అలా చాలాసార్లు చేసేక.... హొతాత్తుగా నాకోవిషయం తెలిసొచ్చింది. జాగ్రత్తగా విసి విషయం. మనుషు లెవరోనూ మంచితనం లేదు, నీ లో మంచితనం ఆరం చేస్తానే సోమత కూడాలేదు. వీళ్ళేవరూ నిజమైన మనుషులు కారు. వీళ్ళకున్నవి గుండెలుకావు. మరోడి

మంచితనం చూసి మండిపడతారు. నీలా బహుమతులు వీళ్ళతో వేగలేక పడేడుస్తుంటారు.

అదీ మనిషి మంచితనానికున్న స్టేబిలిటీ. అంచేత ఏమిటి తేలింది అంటే మంచిగా వుంటే నిన్ను బతకనివ్వరు. విన్నావా అదీకథ. అంచేత అప్పీ! మంచితనంతో నువ్వేదో ఉద్ధరించేస్తావనుకోవడం వొట్టి మూర్ఖత్వం. నామాట విని నువ్వు మారిపో! బతకడం, నీ సుఖాన్ని నువ్వు వెతకడం నేర్చుకో .. అని ఆగాడు గుర్నాధం.

“గురువుగారూ మీరెంత ధైర్యం చెప్పేరు? మీరెంత మంచివారు” అన్నాడు నాగరాజు. గుర్నాధం గట్టిగా నవ్వి “లే పోదాం” అన్నాడు.

మంచితనాన్ని నమ్మి చాలాసార్లు మోసపోయినా, నాగరాజుని మంచి తనం, మంచితనాన్ని నాగరాజు వదలేదు.

అలా చాలాసార్లు జరిగిన తరువాత కొన్నేళ్ళు గడిచి కొన్నాళ్ళయింది. మావయ్యగా రింటి నించి వచ్చేసిన నాగరాజుకి పూర్తిగా చచ్చిపోయి అదృష్టం - ఓ పెద్ద కంపెనీలో ఉద్యోగం - ఓ రెండోంద లక్షల వరకు వచ్చింది. అప్పటి దగ్గరనే ఓ గడ్డ - ఇవన్నీ ఇప్పించింది.

నాగరాజు చాలా సంతోషించాడు. ఏ రోజు పనా రోజు చేస్తాంటూ, ముప్పివాడి దగ్గరించి, దేవుడి దాకా ఎవరకీ లేదనకుండా గడుపుకొంటూ వస్తున్నాడు.

ఓ రోజు సాయంత్రం వరం వడుతున్నప్పుడు, అప్పీ సుంచొచ్చి, కాఫీ తాగి, సిగరెట్లు కాలుస్తూ, మంచితనం గురించి, మనుషుల గురించి బాగా ఆలోచించిన తరువాత నాగరాజు ఓ నిర్ణయాని కొచ్చాడు. అదేవింటే - వీలైతే నంత వరకూ ఎవరితోనూ మంచిగా వుండకూడదని.

అలా నిర్ణయించుకొని, సిగరెట్లు పొగ ఘాటుగా పీల్చి, వొదిలాడు.

ఇంతలోనే పొగలో ఆచారి కవ బడ్డాడు. నాగరాజు గాభరాగా లేచి నిల్చున్నాడు. ఆచారం సామాన్యుడు కాదు. అప్పీసులో కో క్లర్కనా, అతనంటే నాగరాజుకీ, చాలామందిలాగే భయం. అందువల్ల గౌరవం ఉన్నా. అచారి చూడగానే సిగరెట్లు పారేసేడు నాగరాజు. “రండి రండ”ని ఆచారా హ్వనించాడు. మారాం పావన మైందన్నాడు. పడకుక్కోలో ఆచారి కూచోబెట్టి బలవంతాన కాఫీ కలిపిచ్చేడు. తను గోడ దగ్గరే నిలబడి, ఆచారి కాల్చమన్నాక ఓ సిగరెట్లు ఆచారి కిచ్చి తనోటి ముట్టించేడు. “చెప్పండి గురువుగారూ? ఏం వెల” వన్నాడు.

ఆచారికి నలభై పైస వయసుంటుంది. మొహంలో చెప్పలేనంత అనుభవం, కొన్ని చెప్పగలిగినన్ని ముడతలు వుంటాయి. దళసరి నల్లని పెదవులు, భయాన్ని వుట్టించే కళ్ళు, వాటి పైస వో కళ్ళతోనూ వుంటానే వుంటాయి. తన పని చేసుకోడంకోసం ఎంత పన్నెనా చేయగలగతను. శ్రీ కృష్ణ

భగవానుడు భూమీ ద కనబడితే భారత యుద్ధానికి నలాయనే కారణం. కుర్ర వెధవ అభిమన్యుడి చావుకి ఈయనే కారకుడు. ఈయన ఊ గొప్ప మాయలమారి. దొంగ. పదహారువేల ఆదవాళ్ళని మరిగినవాడు" అనింకా అనేక విధాల పొల్లెట్ గా బూతులు తిటి, ఆ తర్వాత తైరుకొట్టి కృష్ణుడి దగ్గరే వరాలు కొట్టగల్గతను.

నాగరాజు మాట విని ఆచారి సిగ రెట్టు దమ్ము ఘాటుగా పీల్చేడు, ఇకి లించేడు. ఆ తర్వాత ఏడుపు మొహం పెట్టాడు.

"కష్టాల్లో వున్నా న్నాగరాజు : నీకు సంసారవూఁ కష్టాలనుభవమూ లేవు. అర్థంటుగా నాకో పాతిక రూపాయలు కావాలి. ఫసు తారీఖుకలా నీ డబ్బు వీకిచ్చేస్తాను. నామాట నమ్మి, నన్నీ కష్టాన్నుంచి రక్షించాలి. అదీ క ధ" అన్నాడు.

నాగరాజు మనసంతా అలకలోల మైంది. ఎవరితోనూ మంచిగా వుండ కూడదని తననుకున్న మాట నిజమే .. కానీ తోటిమనిషి కష్టాల్లో వున్నాడు. తనదగర డబ్బుంది. అంత పెద్దవసరం తనకేపీఁ లేదు. ఆచారి .. సాపంఎన్ని కష్టాల్లో వున్నాడో : ఏమిఁటో :

"ఏ విఁ టాలో చిస్తున్నావయ్యా : వస్తుకల్లా నా తల్లె నా తాకట్టుపెట్టి డబ్బిచ్చేస్తాను. ఇది మాత్రం చాలా అవసరం." అన్నాడాచారి. అలా అంటున్నప్పుడు. అతనిమొహం చాలా జాలిగా పెట్టేడు.

నాగరాజు చాలా తక్కువ సే మయంలో ఎక్కువసేపు ఆలోచించేడు. అతని బుర్రలో కాస్సేపు చిన్నసైజు సైక్లోను చెలరేగింది. ఆఖరికి.

"ఉండం డాచారి గారూ : " అని లోఁలికెళ్ళి పాతిక రూపాయలు తీస్కొచ్చి ఇచ్చాడు.

ఆచారి డబ్బు లెఖిపెట్టు కున్నాడు. తర్వాత జేబులో పెట్టుకొని "ధ్యాం క్షయ్యా : " అని చెప్పి వెళ్ళి పో బో యాడు.

"ఉండండి" అని నాగరాజు ఆచారితో వెళ్ళి బస్ స్టాప్ దాకా దిగబెట్టి వచ్చాడు.

బస్ స్టాప్ దగర ఆచారిని, నాగరాజునీ కలిసి చూసిన హెడ్ క్లర్క్ వరదానం, నాగరాజు విష్ చేసినా చూడకుండా వెళ్ళిపోయేడు. నాగరాజు ఆ విషయం గురించే ఆలోచిస్తూండగానే బస్సొచ్చింది. ఆచారందులో వెళ్ళిపోయేడు. ఆలోచనకి జవాబు మర్నాడాఫీసులో లంఁ టైంలో తెలిసింది నాగరాజుకి.

దగ్గరికొచ్చిన వరదానం వైపు, మ రిద్దరి క్లర్కుల వైపు నాగ రాజు మొహమాటంగా చూసి, మొహమాటంగానే నవ్వి లేచి నిల్చున్నాడు. హెడ్ క్లర్కుగారు, రహస్యం చెప్తున్నట్టు వొంగి. "ఏవయ్యా; ఆచారికి నిన్న డబ్బిచ్చేవా? అందుకేనా వాణీరూము కొచ్చింది?" అనడిగాడు. నాగరాజుకేవఁనాలో తెలిసింది కాదు. ఆవేళాచారిఅఫీసుకి రాలేదు కూడాను.

కాస్సేవు కంగారు పడి "ఏవండీ?" అన్నాడు నాగరాజు.

"ముందిది చెప్పవయ్యా! అంతేనా జరిగింది?" అని గద్దించేడు వరదానం.

"ఔనండీ!" దీనంగా అన్నాడు నాగరాజు. "చాలా అవసర మన్నాడు" అని కూడా సీరసంగా అన్నాడు.

"ఊహా! నువ్విలాటి వాడి వను కోలేడు అన్నాడు మళ్ళీ.

"ఏవండీ?" అని దీనాతిదీనంగా అన్నాడు నాగరాజు. అప్పు డతను నాలుగు రోజుల్నుంచీ తిండిలేని నవ భారత వారసుడిలా వున్నాడు.

"ఏవారా" ను వ్విచ్చిన నోట నంబరు జ్ఞాపక వున్నాయా? ఉంటే వెళ్ళి చూడు. ఆ డబ్బెక్క డుంటుందో చెప్పాను విను. నాగరత్నం కంపెనీ లోనూ, డైడితల్లి గాడి సారాబట్టిలోనూ వుంటుంది. అర్జమెండీ?" అన్నాడు వరదానం. దానికి వక్కనున్న క్లర్కు లిదరూ జోడెదుల్లా తల్లాపేరు.

"ఆచారి సీతో వచ్చేదంటేనే అనుకున్నాను. ఐనా, నీకూ, వాడికీ ఏలా వా దేవీ లున్నాయో." అని ఈసడింపుగా చూసి వెళ్ళిపోయా దాయన. క్లర్కు లిదరూ, నాగరాజుని ఈసడింపుగానే చూసి ఆయ న్ననుసరించేరు. నాగ రాజుకి మొదటే ఏ ఆరమవలేదు. తర్వాత కొంతసేపటికి అర్జమెంది. అర్థమయ్యాక మళ్ళీ ఏడుపొచ్చింది. "ఒక మనిషిగా తనాచారికి సహాయం చేసేడు. ఐతే వీళ్ళ కెందుకీ ఏడుపు? ఎందుకు తన్నిలా బాధ పైట్టారు?"

నాగరాజు కళ్ళలో కన్నీటి చుక్కోటి మళ్ళీ మెరిసింది.

* * *

ఆ సాయంత్రం విచారంగా లైటు వేస్తూని గదిలో చీకటిలాగే కూర్చొన్న నాగరాజుకి బాగా పరిచయముండి ఎడమైన స్మృతులమధ్య దాక్కొన్న అడుగుల నవ్వడి వినిపించింది.

ఆ తర్వాత గదిలో లైటు వెలిగింది. ఎదురుగా తెలని డెరిన్చీరా, నలవి సిల్కు జాకెట్టూ, తీక్షణంగా చూస్తున్న రెండు అందమైన కళ్ళూ కనిపించాయి. కొన్ని సెకన్లు వెలుగులో కలిసి పోయాయి.

"సుమతీ!" అన్నాడు నాగరాజు.

"ఔను బావా! నేనే! నువ్వు మరిచిపోయినా, నేన్నిన్నంత సులభంగా మర్చిపోలేక పోయాను. మనసివ్వడమే కాని మనసిచ్చినవాణ్ణి, మనసిచ్చినంత తేలిగా స్మృతుల్లోంచి తొలగించుకోలేక పోయాను." అంది సుమతీ. అలా అంటున్నప్పుడమె, మరీ అందంగా మెరిసింది.

నాగరాజు కంగారుపడ్డాడు. కంగారు పడి కుర్చీలోంచి లేచేడు.

"కూర్చో సుమతీ." అన్నాడు. సుమతీ కూర్చోలేదు." ఒద్దుబావా! కూర్చోనట్లరేదు. నిన్ను చూడమవి వచ్చేను. చూశేను. అంతేచాలు."

నాగరాజుకి వొట్టసారిగా ఏడు పొచ్చింది.

"నన్ను క్షమించు సుమతీ! మనసీ

మధ్యేవీఁ బావులేదు. సువ్యు జ్ఞాపక మొచ్చావు. రోజూ వస్తూనే వున్నావు. కాని. . అంతే. నా మనసేం బావు లేదు. ఎవ్వరికీ నే నట్లర్లేదు . . నే నందరి దృష్టిలోనూ పనికిమాలిన వాణ్ణి సుమతీ! సువ్యు నన్ను క్షమించకు!" అన్నాడు నాగరాజు. అలా అంటున్నప్పు డతనికిళ్ళు చెమ్మగిల్లేయి.

"బావా!" అని కంగారుగా అంది సుమతీ. దగ్గరగా వచ్చి కళ్ళు తుడిచింది.

"పిచ్చిబావా! ఏడుపెండుకు? పరిస్థితుల్ని ధైర్యంగా ఎదుర్కో-డం నేర్చుకో!" అని చిన్నగా నవ్వింది.

నాగరాజు సుమతివైపు వెళ్లిగా చూశేడు. తనకన్న చిన్నదైన ఓ అమ్మాయి తనకి ధైర్యం చెప్తోంది; మరో పది నిమిషాలు వెనక్కి వెళ్ళిపోయాయి.

సుమతి లేచింది. వెళ్ళి తలుపు దగ్గరగా వేసి గడియ పెట్టింది. నాగరాజుకి దగ్గరగా వచ్చింది.

"బావా! మళ్ళీ సువ్యు నాకు దక్కుతావన్న ధైర్యంలేదు. అఖిరి సారి ఓ వరచడుగుదామని వచ్చాను బావా!" కాదనవు కదూ?" అంది.

"అదేవిటి సుమతీ! తప్పకుండాను. అడుగు." అన్నాడు నాగరాజు.

నాగరాజుకి బాగా దగ్గరగావచ్చింది సుమతి. ఆమె వూపిరి స్పష్టంగా నాగరాజు చెంపలకి తగుల్తోంది.

"నా జీవితంమీదా, భవిష్యత్తుమీదా నాకే ఆశలేదు బావా! ఉన్న ఒళ్ళు ఆశవీ నువ్వే; నీనుంచి మరేవీఁ ఆశించను బావా! నీ అందమైన కళ్ళలోకి చూస్తూ, నీ పెదవుల్లో ఆడుకొంటూ, ఎల్లకాలం వుండిపోవాలనివుంది. కాని.. అది వీల్లేదు. కనీసం కొంతసేపైనా, నాకా అదృష్టం ప్రసాదించు బావా!" అంది సుమతి.

నాగరాజు నరాల్లో నాగుపాములు బుస కొడుతున్నాయి.

"సుమతీ!" అని ఆమె రెండు చేతులూ గట్టిగా పట్టుకున్నాడు.

"బావా" అనిఆవేశంగా నాగరాజును గట్టిగా హత్తుకుంది సుమతి.

"కానీ . సుమతీ ..మామయ్యతో నే మాట్లాడతాను. ఇదితప్పు .నిన్ను పెళ్ళి చేస్కొంటాను. ఇలాగ; తప్ప." అన్నాడు నాగరాజు.

"షె," అని సంజ్ఞ చేసిందిసుమతి.

ఇంకా ఏదో మాట్లాడబోతున్న నాగరాజు పెదవులు, మరో రెండు పెదవుల వెచ్చని ఒత్తిడి మీద పడ్డంతో ఏవీఁ అనేక పోయాయి.

మరి కాసేపట్లో గదంతా చీకటై పోయింది.

నాగరాజు కళ్ళముందు మాత్రం ఎన్నో తియ్యని మెరుపులు మెరవ నారంభించాయి.

★ ★ ★

సిగంట్లు కాలోన్న నాగరాజు చెయ్యి తలమీద వుంది. నాగరాజు, చాపమీద వున్నాడు. అతని మనసులో బోలెడాలో చనలున్నాయి.. చాప పక్కనే శుభ లేఖ వుంది. కళలేఖలో సుమతి పేరు పక్క మరెవరిదో పేరుంది.

అందువల్ల నాగరాజు తల పట్టు కున్నాడు. సుమతికి మరొకడితో పెళ్ళి విడి? తనకి వెచ్చని అనుభవాల్నిచ్చిన సుమతి పెదవుల మీద మరెవరివో పెదవులు. ఆ కళ్ళలో మరెవరివో కళ్ళు.

నాగరాజుకి చాలా బాధ వేసింది.

బాధని కాసేపు కన్నీళ్ళలో తడిపిన నాగ రాజు, ఒక నిరయానికొచ్చేడు. వచ్చి ఆ రోజు సాయంత్రం వాలు కుర్చీలో జూలో సింహంలా కూర్చున్న వాళ్ళ మావయ్యకి ఎటాకిచ్చేడు నాగరాజు.

“మావయ్యా : ” అని గంభీరంగా అన్నాడు నాగరాజు.

“రారా. అబ్బీ! కూర్చో చాలా రోజులకి” అన్నా డాయన.

“కూర్చోడానికీరా లేదుమావయ్యా” అని నాగరాజు అందామనుకున్నాడు. కాని అనలేకపోయాడు. మామూలు గానే కూర్చున్నాడు. ఆ మాటా ఈ మాటా చెప్పి “పై మాఘంలోనే అమ్మాయి లిద్దరికీ పెళ్ళిళ్ళు చేసేస్తున్నా న్రోయ్! విన్నావా?” అని మృగరాజు మృదువుగా నవ్వినట్టు నవ్వేడాయన. అలా అన్న మావయ్య కళ్ళలో సూటిగా చూశాడు నాగరాజు.

లేని దై ర్యాప్నీ, బలాన్ని తెచ్చు కున్నాడు.

“విన్నాను మావయ్య! అందుకే వచ్చాను. సుమతిని నేను చేస్కోవా లనుకుంటున్నాను” అన్నాడు.

ఆ మాట విని మామయ్య వాలు కుర్చీలోంచి లేచేడు. కళ్ళు జోడు ముక్కుమీంచి ఎగదోసు కున్నాడు. వంచ నరుకున్నాడు. నాగరాజుని నాగు పాముని చూసి నట్టు చూసేడు. “ఏవిటి?” అన్నాడు. ఓ నిముష వాగి “ఏవిటి తేవిటి?” అన్నాడు.

“నే నీ విషయమంతా ఆలోచించి చాత్రా ఆబ్బీ! కాని నీ జీతం రెండోం దలు. ఇప్పుడేను మా సుమతి నియ్య బోయే వాడికి చూశేవ్—మూడోంద ల్లితం. ఓ స్కూటర్ బండీ! నీలా వుంగరాలుత్తు లేదు కానీ .. నీకు లేవి దై ర్యం, బెంగుళ్ళూర్లో ఓ మంచి బంగళా, డబ్బుల్నొత్తుకునే నేర్పా వున్నాయి. ఇక నువ్వు .ముఖం మీ చెప్పేస్తున్నా. ఏవీ అనుకోకు .. ఒట్టి అర్చకుడివి. బతకడం రాదునీకు.. అంచేత. .పువ్వుల్లో పెంచినాకూతుర్ని నీ కివ్వలేను. నువ్వు సంపెంగపువ్వుల్లో పెట్టుకుంటానన్నా . డబ్బు లేనప్పుడు ఆ పువ్వుల కిందనుంచి పాములాస్తాయి. అదీ....అర్థమైంది కదూ ?

వెళ్ళి వెళ్ళికి నవ్వుతూవచ్చి, ఓ డ్రింకు తాగి, నవ్వుతూ వెళ్ళిపో! నా మాటలకి వేడెక్కిపోతే ఇప్పుడే ఓ డ్రింకు తాగు. ఇ లా పిచ్చిమాటలు మాత్రం మరెప్పుడూ ఆ డ కు .” అన్నాడాయన.

“కిందటి జన్మల్లో ఈయనే శకుని.. ఈయనే కంసుడు....ఈయనే శి కు

పాలుడు ఈయనే నా మావయ్య
అనుకున్నాడు నాగరాజు.

ఆ తర్వాత ఇంకా చాలా అనుకున్నాడు.

సుమతిని తన కివ్వనంటే ఫరవాలేదు. కాని సుమతి తన సర్వస్యాన్నీ, శరీరాన్ని, తన కర్పించింది. ఇప్పుడు సుమతిని మరెవ్వరికో ఇచ్చేయడం అన్యాయం ఆ సంగతి వీళ్ళకెలా చెప్పడం ? ఎలా ?

“మావయ్యా ! నీకు తెలీదు. సుమతీ నేనూ !” అని అ. బోతున్న నాగరాజు గుమ్మంలో, “బావా !” అన్న సుమతి కేక విని ఆగిపోయాడు.

“సుమతీ! వీళ్ళంతా మన కన్యాయం చేస్తున్నారు. సువ్వా నేనూ !! పూ”

“బావా ! అనవసరంగా మాట్లాడకు అంతా విన్నాను. నాన్నదే నిజం నువ్వెంతో మంచివాడి వనుకున్నాను. అత్యయ్య కొడుకై నంత మాత్రాన నా కిష్టం లేనప్పుడు నీకా అధికారం ఎవరిచ్చేరు ? అనవసరంగా మమ్మల్ని రచ్చకీడ్చకు. వెళ్లిపో. .” అంది సుమతి.

నాగరాజు బుర్ర గిర్రు నిరిగింది.

“ఐతే సుమతీ ! నేనంటే నీకు .” అన్నాడు నాగరాజు. ఆ తర్వాత మాట రాలేదు కన్నీళ్ళొచ్చాయి.

“వెళ్లిపో బావా ! మరేవీ మాట్లాడకు” అని వెనక్కు తిరిగి పోయింది సుమతి.

నాగరాజుకి మావయ్య మాటలేవీ విన బళ్ళేదు . కన్నీళ్ళ లోంచి

రోడ్దంతా మనగా అవు పించింది. మెదళ్ళో మెగాటన్నులు పేల్తున్నాయి. అర్థంలేని బాధ భయంకరంగా రోది పోంది. అందువల్ల .

★ ★ ★

చంద్రుళ్ళేని ఆకాశం నల్లగా మెరుస్తున్నప్పుడు, వూళ్ళో చాలామంది ముఖాల్లో చిర్మివ్వులేనప్పుడు, మనుషులేని బీదిలో, సూదుల్లాటి చినుకుల్లో తడుస్తున్న నాగరాజు—

“భగవంతుడా ! నువ్వున్నావో లేదో నాకు తెలీదు. కాని నే నన్నీ మంచి పన్నే చేశాను. ఇది మాత్రం త్రికరణ కుదిగా చెప్పున్నాను. కాని నన్నెవ్వరూ అర్థం చేస్కోలేదు. నన్ను చెడ్డవాడన్నారు. ఎడారిలాంటి ఈ కష్టాల వరంపరలో వో ఒయాసిన్పంత సోను భూతి రూడా నాకు లేకుండా పోయింది. నా మంచితనం చెడ్డతనంగా మారి పోయింది” అని విచారించి... ఆ తర్వాత తను చేసిన మంచి పన్నన్నిట్నీ వూహించుకొని సంతృప్తిగా వూపిరి పీల్చి, మళ్ళీ ఆ ఫలితాన్ని తలుచుకొని, నిట్టూర్చి పొంగుతూ అరుస్తున్న సముద్రం వైపు చూస్తూ అక్కడలేని దేవుణ్ణి వూహించుకొంటూ “ఏవయ్యా బాబూ ? ఏవింటి న్యాయం ?” అని మొహమాటంగా కసురుకున్నాడు నాగరాజు.

★ ★ ★

వరంలో కాసేపు తడిసి, కన్నీళ్ళలో వాదల్ని కాస్తంత తడిపాక, నాగరాజు మనస్సు బరువు తగ్గక

పోయినా, కాస్త తేలికపడింది. కరువు తీరా ఏడ్చిన నాగరాజు, రూమ్ కొచ్చే శాడు. తలుపులు వేసి స్ట్రా ముట్టించాడు. కాఫీకోసం నీళ్ళు వెట్టేడు. ఈజీ చైర్లొ కూర్చొన్నాడు. బోలెడు సెగ రెట్టతని చేతిలోనూ, బోలె డాలోచన లతని మెదళ్ళోనూ వెలిగేయి.

ఇంతలోనే స్ట్రా మీద నీళ్ళు పొంగేయి. దింపుతున్న నాగరాజు వేళ్ళమీద వేణ్ణీళ్ళు పడ్డాయి. స్ట్రా మీది గిన్నె కిందపడ్డది. నాగరాజు బరువుగా వచ్చి ఈజీచైర్లొ పడ్డాడు. కుడిచేతి రెండు వేళ్ళు ఎర్రగా, భయంకరంగా మెరుస్తున్నాయి.

“ఇలాంటప్పుడు ఇలా మనసు బావు లేనప్పుడు లోకమంతా తనకి, తన మంచి తనానికి విరోధులైనప్పుడు, ఆస్వాయంగా, తనమనసుకి సానుభూతి మాటల్తోనూ, వేలికి దూదితోనూ బాండేజీలు కట్టే ఓ తోడూ ఓ యింత ఆస్వాయత వుంటే బావుణ్ణు!” అనుకున్నాడు నాగరాజు.

“సుమతిలాటి ‘అమ్మాయి’ కాదు. ఇంకెవరు? ఇంకెవరు? బెను: ఓ చెల్లి. నాగరాజు మనసులో వెయ్యి వీణలు రెండు పెకళ్లలోనే ఒకేసారి మోగాయి.

“బాబూ! గత్తుడమంటారా?”

నాగరాజు గుమ్మంవైపు చూశేడు. అక్కడ పదహారేళ్ళ పనిపిల్ల నిలబడుంది. ఆమె సుదుటిమీద నల్లటి

అంగారపు బొట్టూ, చామన్నాయ ఒంటి రంగులో కళా వున్నాయి.

“ఏటి బాబూ! పగలుజేడు గద!” అంది పనిపిల్ల మళ్ళీ.

“అః! రా! రా!” అన్నాడు నాగరాజు కంగారుగా.

ఆమెవచ్చి గత్తుడవడం మొదలెట్టింది.

ఆమెవైపు నాగరాజు చూసేడు. ఆమెకళ్ళలో అందమైన అనుబంధం ఆమెచేతి వేళ్ళలో, తన చేతిక్కట్టు కట్టే ఆస్వాయత, ఆమె పెదవుల్లో దాగిన ఆస్వాయత, చిందేమాటలు.. లేని చెల్లెలు - ఆ పనిపిల్లలో నాగరాజుక్కనిపించింది. అప్పుడతనికిచాలా చాలా సంతోషం వేసింది. మళ్ళీ, అమ్మ బతికినట్టు, చెల్లి పుట్ట ఒక్కసారి పెరిగిపోయినట్టూ సంతోషించే దతను.

కాని. అదేవిటి! పనిపిల్ల చీర అక్కడక్కడ చిరిగిపోయింది గుర్తు లేకుండా మాసిపోయిన, ఆ నీలం రంగు చీర, అక్కడక్కడ చిరగడంతో మరీ అనవ్యంగా వుంది. నాగరాజుకి చాలా బాధ వేసింది. “తన చెల్లి ఇలాంటి చీర కట్టుకోవడం మేమిటి?” అనిపించింది.

గబగబా ఫేంటు లోంచి వున్న రెండు పది రూపాయల్తోట్లూ తీశేడు నాగరాజు.

ఇంతలోనే పనిపిల్ల గది తుడవడం

వూరి చేసింది "ఎలాను బాబూ!" అని వెనక్కి తిరిగింది.

"రావీ" అని పిల్చేడు నాగరాజు.

"ఏం బాబూ!" అని వెనక్కి తిరిగింది రావీ.

"ఇంద : చీర కానుక్కో—" అని రెండు పది రూపాయల్లోట్లు ఆమె కందించబోయాడు నాగరాజు.

"బాబూ!" రావీ దెబ్బతిన్న పులిలా మొహం పెట్టింది ముక్కు పుటా లెగరేసింది నుదుటిమీజుతు తలమీదకి తీస్తోంది నాగరాజువైపు అనుమానంగానూ — కో పం గ నూ చూసింది.

"హం : కూటికి లేనోళ్ళంగాని అభివాదనం లేనోళ్ళం కాం : మీరేదో మంచోల్లనుకున్నాను ఇలా టినప్పురు

చందా దారులకు మనవి

పాత చందా దారులు తిరిగి చందా పైకం పంపేటప్పుడు మీ చందా నెంబరు, అక్షరసు వివరంగా వ్రాసి మాతో సహకరించ ప్రార్థన.

మేనేజరు, "జ్యోతి"

గనుకోలేదు. ధూ : మీ లాంటోళ్ళకన్న మా తాగుబోతు మాఁవే నయం ! అడు తాగినా మరో ఆడ దానొలు ముట్టడు : ధూతెరీ : ఎందుకొచ్చిన వెదోమని స్వరహా : ఈసారి కొగేతున్నాను. బుత్తెచ్చుకోండి : అని జోరుగానూ, మాటుగానూ అందామె. అని చీపురు కట్ట నేలమీద పడేసి వెనక్కి తిరిగి గబగబా వెళ్ళిపోయింది

నాగరాజు కదలేదు అతని మనసంతా ఖాళీగా వుంది. కళ్ళు కూడా ఖాళీగానే వున్నాయి. అవి కన్నీళ్ళు కార్పలేదు అతని మనసు మాత్రం మూగగా ఏడ్చి, ఏదో అనబోయి, మళ్ళీ మానేసింది.

* * *

ఆ వేళాకాళంలో చంద్రుడున్నాడు. ఎంచేతంకే ఆ వేళ పున్నమికాబట్టి : ఆ వేళ వూళ్ళో చాలామందిముఖాల్లోతెచ్చి పెట్టుకున్న చిర్నవ్యులున్నాయి — ఎందుకంటే — బంగారు తీగెల బియ్యం — బ్లాకులోనైనానూ — కాస్తంత సుఖం స్పాకులోనూ వున్నాయి కాబట్టి. ఆ వేళ బీచిలో చాలామంది మనుషులున్నారు — వర్షం తగ్గిపోయి పొడిగావుంది కాబట్టి !

కాని ఎవరున్నా లేకపోయినా సూదులాటి ఆలోచనల వరంలోనూ, సానుభూతిలేని బాధలాటి వడగళ లోనూ, తడునూ, ఏడుపంతా ఖరైపోయాక దీనంగా, వెర్రిగా నవ్వుతున్న నాగరాజుమాత్రం ఎప్పుడూ వుంటాడు.
